



राजभवन सूचना परिसर, उत्तराखण्ड
प्रेस विज्ञप्ति

दून विश्वविद्यालय के कुलपति की राजभवन में विदाई।

देहरादून 16 जनवरी, 2012

उत्तराखण्ड की राज्यपाल तथा राज्य के विश्वविद्यालयों की कुलाधिपति श्रीमती मार्ग्रेट आल्वा द्वारा दून विश्वविद्यालय के कुलपति प्रोफेसर गिरिजेश पंत को आज राजभवन में नितांत अनौपचारिक और गरिमापूर्ण वातावरण में विदाई दी गयी। जवाहरलाल नेहरू विश्वविद्यालय (नई दिल्ली) में अर्थशास्त्र के आचार्य श्री गिरिजेश पंत ने 19 जनवरी, 2009 को प्रतिनियुक्ति के आधार पर दून विश्वविद्यालय में कुलपति के पद पर कार्यभार ग्रहण किया था। प्रो० पंत का प्रतिनियुक्ति का कार्यकाल 18 जनवरी, 2012 को पूर्ण हो रहा है।

इस अवसर पर प्रो० पंत को स्मृति चिन्ह के रूप में श्री बद्रीनाथ धाम की प्रतिकृति भेंट करते हुए राज्यपाल ने कहा कि प्रो० पंत ने अपनी विद्वता, शिक्षा के प्रति समर्पण भाव तथा विशिष्ट दृष्टिकोण से दून विश्वविद्यालय को सीमित अवधि में ही विशेष ऊंचाईयों तक पहुँचाया। राज्यपाल ने कहा कि प्रो० पंत ने दून विश्वविद्यालय को एक उत्कृष्ट शिक्षण केंद्र के रूप में स्थापित करने के लिए जो भी प्रयास और प्रयोग किये वे सभी सराहनीय तथा चिर-स्मरणीय हैं। राज्यपाल ने उनके उज्वल भविष्य की कामना करते हुए आशा व्यक्त की कि उत्तराखण्ड को जब भी प्रो० पंत की सेवाओं की आवश्यकता होगी वे अवश्य सहयोग करेंगे। प्रो० पंत ने राज्यपाल सहित सभी का आभार व्यक्त करते हुए कहा कि मैं राज्य की सेवा के लिए तत्पर रहूँगा।

विदाई के इस अवसर पर राज्यपाल के पति श्री निरंजन आल्वा, प्रमुख सचिव श्री अशोक पई, अपर सचिव श्री सचिन कुर्वे, राज्य के विभिन्न विश्वविद्यालयों में से गोविन्द बल्लभ पंत कृषि एवं प्रौद्योगिक विश्वविद्यालय के कुलपति डा० बी.एस.विष्ट, उत्तराखण्ड तकनीकी विश्वविद्यालय के कुलपति प्रो० डी.एस.चौहान, उत्तराखण्ड संस्कृत वि०वि० की कुलपति डा० सुधारानी पाण्डे, कुमांऊ वि०वि० के कुलपति प्रो० वी.पी.एस.अरोड़ा, उद्यान एवं वानिकी वि०वि० भरसार के कुलपति प्रो० मैथ्यू प्रसाद, पेट्रोलियम यूनिवर्सिटी से प्रो० एस.जे.चोपड़ा सहित दून लाईब्रेरी की अध्यक्ष डा० बी.के.जोशी, डा० फारूख आदि भी उपस्थित थे।